



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

**លេខ: ៣៣ អនក្រ.បក**



**អនុក្រឹត្យ**

**ស្តីពី**

**ការលុបបំបាត់នេសាទជុំវិញបឹងទន្លេសាប**

**ក្នុងខេត្តបាត់ដំបង បន្ទាយមានជ័យ សៀមរាប កោះសាត់ កំពង់ឆ្នាំង និងខេត្តកំពង់ធំ  
ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ និងជាកន្លែងអភិរក្សជលផល**

**រាជរដ្ឋាភិបាល**

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងកសិកម្មរុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៥០៦/១១ ចុះថ្ងៃទី ២១ ខែ ឧសភា ឆ្នាំ ២០០៦ ដែលប្រកាសឱ្យប្រើច្បាប់ ស្តីពីជលផល
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ០៥ ខែ សីហា ឆ្នាំ ២០០១ ស្តីពីការកាត់បន្ថយដែននេសាទក្នុងនាទីឡូត៍នេសាទខេត្តកំពង់ធំ ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ១១១ អនក្រ.បក ចុះថ្ងៃទី ៣១ ខែ សីហា ឆ្នាំ ២០១០ ស្តីពីការកាត់បន្ថយដែននេសាទក្នុងនាទីឡូត៍នេសាទលេខ ១ ខេត្តកំពង់ធំ ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ១១៣ អនក្រ.បក ចុះថ្ងៃទី ១៤ ខែ មិថុនា ឆ្នាំ ២០១១ ស្តីពីការកាត់បន្ថយដែននេសាទបន្ថែមក្នុងនាទីឡូត៍នេសាទខេត្តកំពង់ធំ ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ

- បានឃើញអនុក្រឹត្យ ៩៧ អនក្រ.បក ចុះថ្ងៃទី ០៥ ខែ ធ្នូ ឆ្នាំ ២០០០ ស្តីពីការលុបនាទីឡូត៍នេសាទ និងកាត់បន្ថយដែននេសាទក្នុងនាទីឡូត៍នេសាទខេត្តបាត់ដំបង ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ០៨ អនក្រ.បក ចុះថ្ងៃទី ២២ ខែ មករា ឆ្នាំ ២០០១ ស្តីពីការលុបនាទីឡូត៍នេសាទ និងកាត់បន្ថយដែននេសាទក្នុងនាទីឡូត៍នេសាទខេត្តកំពង់ឆ្នាំង ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ០៩ អនក្រ.បក ចុះថ្ងៃទី ២២ ខែ មករា ឆ្នាំ ២០០១ ស្តីពីការលុបនាទីឡូត៍នេសាទ និងកាត់បន្ថយដែននេសាទក្នុងនាទីឡូត៍នេសាទខេត្តពោធិ៍សាត់ ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ១០ អនក្រ.បក ចុះថ្ងៃទី ២២ ខែ មករា ឆ្នាំ ២០០១ ស្តីពីការលុបនាទីឡូត៍នេសាទ និងកាត់បន្ថយដែននេសាទក្នុងនាទីឡូត៍នេសាទខេត្តសៀមរាប ទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ
- បានឃើញអនុក្រឹត្យលេខ ១១៨ អនក្រ.បក ចុះថ្ងៃទី ១៤ ខែ វិច្ឆិកា ឆ្នាំ ២០០៨ ស្តីពីការកែសម្រួលអត្តនាយកដ្ឋាននៃក្រសួងទៅជាអគ្គលេខាធិការដ្ឋាន ការតម្លើងរដ្ឋបាលព្រៃឈើ រដ្ឋបាលជលផល ឱ្យមានថ្នាក់ស្មើអត្តនាយកដ្ឋាន ការតម្លើងនាយកដ្ឋានក្សត្រសាស្ត្រ និងកែសម្ព័ន្ធកសិកម្ម ឱ្យទៅជាអគ្គនាយកដ្ឋានកសិកម្ម និងការកែសម្រួលអត្តនាយកដ្ឋានចំការកៅស៊ូ ទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ៣៥ អនក្រ.បក ចុះថ្ងៃទី ០៥ ខែ មីនា ឆ្នាំ ២០១២ ស្តីពីការរំសាយឡូត៍នេសាទក្នុងខេត្តកណ្តាល កំពង់ចាម ព្រៃវែង និងខេត្តតាកែវ និងរៀបចំជាកន្លែងអភិរក្សជលផល
- ដើម្បីអភិរក្សជលផល បង្កើនធនធានមច្ឆជាតិ ព្រមទាំងរួមចំណែកដោះស្រាយជីវភាពរបស់ប្រជាពលរដ្ឋ

**សម្រេច**

**មាត្រា ១ :** ត្រូវបានលុបឡូត៍នេសាទទាំងអស់ជុំវិញបឹងទន្លេសាបក្នុងខេត្តបាត់ដំបង បន្ទាយមានជ័យ សៀមរាប ពោធិ៍សាត់ កំពង់ឆ្នាំង និងខេត្តកំពង់ធំ ជុំវិញបឹងទន្លេសាប។

- ឡូត៍នេសាទទាំង ៣៥ ស្ថិតក្នុងខេត្តបាត់ដំបង សៀមរាប ពោធិ៍សាត់ កំពង់ឆ្នាំង និងខេត្តកំពង់ធំ ត្រូវបានលុបចាប់ពីអនុក្រឹត្យនេះចូលជាធរមាន។
- ឡូត៍នេសាទទាំង ០២ ក្នុងខេត្តបន្ទាយមានជ័យនឹងត្រូវលុបនៅក្រោយថ្ងៃទី ១០ ខែ មេសា ឆ្នាំ ២០១២។

**មាត្រា ២ :** ឡូត៍នេសាទដែលបានលុបទាំងអស់ ត្រូវបានរក្សាទុកសម្រាប់ប្រជាពលរដ្ឋធ្វើនេសាទជាលក្ខណៈគ្រួសារ និងធ្វើជាកន្លែងអភិរក្សជលផល ដូចមានកំណត់លើផែនទី និងនិយាមកាត់មកជាមួយ នៃអនុក្រឹត្យនេះ។

**មាត្រា ៣ :** ការគ្រប់គ្រង ការពារ និងថែរក្សាកន្លែងអភិរក្សជលផលដែលបានកំណត់ក្នុងអនុក្រឹត្យនេះ និងកន្លែងអភិរក្សដែលមានកន្លែងមកនៅក្នុងបឹងទន្លេសាប ព្រមទាំងការគ្រប់គ្រងដែននេសាទសាធារណៈ ដែននេសាទរបស់ប្រជាពលរដ្ឋ និងដែននេសាទរបស់សហគមន៍នេសាទ គឺជាសមត្ថកិច្ចរបស់រដ្ឋបាលជលផលគ្រប់ថ្នាក់ និងអាជ្ញាធរមូលដ្ឋានគ្រប់ថ្នាក់។

បណ្តាសហគមន៍នេសាទ បណ្តាសហគមន៍ និងអង្គការក្រៅរដ្ឋាភិបាល ដែលអនុវត្តការងារនៅមូលដ្ឋានសាមី មានសិទ្ធិចូលរួមគ្រប់គ្រង និងអភិរក្សដែននេសាទគ្រប់ប្រភេទ ដើម្បីជួយធានានិរន្តរភាពនៃធនធានមច្ឆជាតិនៅក្នុងបឹងទន្លេសាប។

**មាត្រា ៤ :** ការបង្កើត និងគ្រប់គ្រងកន្លែងអភិរក្សជលផល មិនត្រូវបង្កជាឧបសគ្គដល់ការធ្វើដំណើរធម្មតាឬក្នុងករណីប្រធានសក្តិរបស់ប្រជាពលរដ្ឋឡើយ។

**មាត្រា ៥ :** -ហាមអនុញ្ញាតឱ្យធ្វើអាជីវកម្មនេសាទជាលក្ខណៈសិប្បកម្ម និងឧស្សាហកម្ម នៅក្នុងដែននេសាទទឹកសាបគ្រប់ប្រភេទ។

-កន្លែងនេសាទដែលបានប្រគល់ជូនប្រជាពលរដ្ឋធ្វើនេសាទជាលក្ខណៈគ្រួសារ មិនត្រូវបានយកទៅធ្វើអាជីវកម្មទោះក្នុងរូបភាពណាក៏ដោយ។

**មាត្រា ៦ :** ក្រសួងកសិកម្ម រុក្ខាប្រមាញ់ និងនេសាទ ត្រូវរៀបចំប្រគល់ដែននេសាទដែលបានកាត់ចេញនេះជូនសហគមន៍នេសាទ ដើម្បីគ្រប់គ្រង និងប្រើប្រាស់ប្រកបដោយការទទួលខុសត្រូវ។

**មាត្រា ៧ :** បទបញ្ញត្តិទាំងឡាយណាដែលផ្ទុយនឹងអនុក្រឹត្យនេះ ពិសេសលិខិតលេខ ១២៧២ កសក ចុះថ្ងៃ ទី ២៨ ខែ កុម្ភៈ ឆ្នាំ ២០១២ ស្តីពីគោលការណ៍អនុញ្ញាតឱ្យប្រើប្រាស់ឧបករណ៍សិប្បកម្មក្នុង និងក្រៅតំបន់ទន្លេសាបឆ្នាំ ២០១១-២០១២ ត្រូវទុកជានិរាករណ៍។

**មាត្រា ៨ :** រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ប្រធានអាជ្ញាធរទន្លេសាប រដ្ឋមន្ត្រី រដ្ឋលេខាធិការគ្រប់ក្រសួងស្ថាប័នពាក់ព័ន្ធ និងអភិបាល នៃគណៈអភិបាលខេត្តបាត់ដំបង បន្ទាយមានជ័យ សៀមរាប ពោធិ៍សាត់ កំពង់ឆ្នាំង និងខេត្តកំពង់ធំ ត្រូវអនុវត្តអនុក្រឹត្យនេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃ ទី ១៥ ខែ មីនា ឆ្នាំ ២០១២



សម្តេចអគ្គមហាសេនាបតីតេជោ ហ៊ុន សែន

**អន្លេងទទួល :**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- ដូចមាត្រា ៨
- រាជកិច្ច
- ឯកសារ កាលប្បវត្តិ